

ຄວາມເປັນມາຂອງສະມາຄົມນັກຂ່າວ ແຫ່ງ ສປປ ລາວ

ສະມາຄົມນັກຂ່າວ ແຫ່ງ ສປປ ລາວ ແມ່ນອົງການຈັດຕັ້ງການເມືອງ, ສັງຄົມ, ວິຊາຊີບຂອງຜູ້ເຮັດວຽກງານສື່ມວນຊົນ, ເຊິ່ງຖືກສ້າງຕັ້ງ ແລະ ເຄື່ອນໄຫວຕາມກົດໝາຍ, ມີພາລະບົດບາດ ສຶກສາອົບຮົມ, ເຕົ້າໂຮມຄວາມສາມັກຄີ ແລະ ປົກປ້ອງສິດຜົນປະໂຫຍດອັນຊອບທຳຂອງສະມາຊິກຕົນ ແລະ ຜູ້ເຮັດວຽກງານດ້ານສື່ມວນຊົນ, ເຂົ້າຮ່ວມໃນການປະຕິບັດແນວທາງນະໂຍບາຍຂອງພັກ, ກົດໝາຍ ແລະ ລະບຽບການຂອງລັດ ແລະ ນະໂຍບາຍສື່ມວນຊົນ.

ສະມາຄົມນັກຂ່າວລາວມີສະມາຊິກແຈກຢາຍກັນຢູ່ຕາມອົງການສື່ຕ່າງໆ, ລວມທັງຢູ່ກະຊວງ, ອົງການຊາວໜຸ່ມ, ແມ່ຍິງ, ກຳມະບານ, ແນວລາວສ້າງຊາດ, ສະພາແຫ່ງຊາດ, ພະແນກ ຖວທ ນະຄອນຫຼວງ ແລະ ແຂວງຕ່າງໆໃນຂອບເຂດທົ່ວປະເທດ. ແຕ່ລະປີ, ໃນໂອກາດວັນສຳຄັນຕ່າງໆຂອງຊາດ, ສະມາຄົມຈະຈັດກິດຈະກຳໃນຮູບແບບຕ່າງໆ ເປັນຕົ້ນ ຝຶກອົບຮົມ, ໄປທັດສະນະສຶກສາໃຫ້ນັກຂ່າວ, ໃຫ້ບັນນາທິການ, ຈັດເວທີສົນທະນາຫົວຂໍ້ທີ່ກ່ຽວຂ້ອງກັບສະຖານະການ, ວາງສະແດງຜະລິດຕະພັນສື່, ແຂ່ງຂັນຂຽນບົດ-ຂຽນຂ່າວ ແລະ ແຂ່ງຂັນກິລາ ໂດຍມີຈຸດປະສົງເພື່ອສົ່ງເສີມ ແລະ ຜຸກແໜ້ນຄວາມຮັກແພງສາມັກຄີພາຍໃນ ແລະ ແລກປ່ຽນຖອດຖອນບົດຮຽນທາງດ້ານວິຊາສະເພາະເຊິ່ງ ກັນແລະກັນ.

ກິດຈະກຳເຫຼົ່ານີ້ສ່ວນຫຼາຍແມ່ນໄດ້ຮັບການສະໜັບສະໜູນເປັນຢ່າງດີຈາກຫຼາຍໆພາກສ່ວນທຸລະກິດທັງພາກລັດ ແລະ ເອກະຊົນ.

ສະມາຄົມນັກຂ່າວໄດ້ຮັບເປັນສະມາຊິກ ສະມາພັນນັກຂ່າວອາຊຽນ (Confederation of ASEAN Journalists) ແລະ ເຊັນບົດບັນທຶກຄວາມເຂົ້າໃຈກັບສະມາຄົມນັກຂ່າວ ແຫ່ງ ສສ ຫວຽດນາມ, ສະມາຄົມນັກຂ່າວ ແຫ່ງ ສປ ຈີນ ແລະ ສະມາຄົມນັກຂ່າວນັກໜັງສືພິມແຫ່ງປະເທດໄທ, ໂດຍຄະນະບໍລິຫານໄດ້ມີການແລກປ່ຽນການທັດສະນະສຶກສາເຊິ່ງກັນແລະກັນປີລະຄັ້ງ.

ນອກຈາກນັ້ນ, ສະມາຄົມນັກຂ່າວແຫ່ງ ສປປ ລາວ ໄດ້ປະສານໂດຍກົງຫາສະມາຄົມນັກຂ່າວນັກໜັງສືພິມໄທ ໂດຍກົງໃນກໍລະນີທີ່ນັກຂ່າວໄທທີ່ໃສ່ຮ້າຍປ້າຍສີດໍາ ສປປ ລາວ. ຖ້ານັກຂ່າວຄົນໄທສັງກັດຢູ່ໃນອົງການສື່ທີ່ເປັນສະມາຊິກ, ສະມາຄົມດັ່ງກ່າວຈະໄດ້ແກ້ໄຂ ຜ່ານທາງການທູດໂດຍເຂົ້າ ມາຂໍໂທດ ຢ່າງເປັນທາງການ. ແຕ່ນັກຂ່າວໄທ ທີ່ບໍ່ສັງກັດຢູ່ໃນສະມາຄົມດັ່ງກ່າວ, ເວລາສະມາຄົມນັກຂ່າວແຈ້ງໄປຫາ, ທາງສະມາຄົມນັກຂ່າວໄທກໍໄດ້ແຈ້ງຕອບມາວ່າເຂົາເຈົ້າເຫຼົ່ານັ້ນບໍ່ໄດ້ເປັນສະມາຊິກຂອງສະມາຄົມຂອງເຂົາເຈົ້າ.

ສະມາຄົມແມ່ນໄດ້ເຄື່ອນໄຫວເປັນປົກກະຕິຕາມພາລາບົດບາດຂອງຕົນຕາມການມອບໝາຍຂອງຂອງພັກ-ລັດ, ມີໂລໂກ, ມີກາຈ້າ, ຫ້ອງການ, ມີລະບຽບ, ມີຈັນຍາບັນນັກຂ່າວທີ່ເປັນບັນທັດຖານໃນການປະຕິບັດຈັນຍາບັນ, ຈັນຍາທຳໃນວິຊາຊີບ, ມີບັນຊີເງິນຢູ່ທະນາຄານ ແລະ ມີລະບົບສາຍໃຍການຈັດຕັ້ງຕາມພາລະບົດບາດຂອງຕົນ.

ສະມາຄົມນັກຂ່າວ ສປປ ລາວ ໄດ້ສືບຕໍ່ປະຕິບັດພາລະກິດຕາມມູນເຊື້ອຂອງສື່ມວນຊົນລາວ ແລະ ໜັງສືພິມ “ລາວອິດສະຫຼະ” ໄດ້ຮັບການສ້າງຕັ້ງຂຶ້ນໃນວັນທີ 13 ສິງຫາ ປີ 1950 ໂດຍແມ່ນ ທ່ານ ສີສະນະ ສີສານ ຮອງຫົວໜ້າໂຄສະນາ-ອົບຮົມວັດທະນະທຳ ທັງເປັນຫົວໜ້າບັນນາທິການໜັງສືພິມ ລາວອິດສະຫຼະ.

ມາຮອດວັນທີ 6 ມັງກອນ 1956 ກອງປະຊຸມໃຫຍ່ຜູ້ແທນທົ່ວປະເທດຂອງແນວລາວອິດສະຫຼະ ໄດ້ເປີດຂຶ້ນຢູ່ແຂວງຫົວພັນ ແລະ ໄດ້ຕົກລົງປ່ຽນຊື່ມາເປັນ “ແນວລາວຮັກຊາດ. ສູນກາງພັກໄດ້ຕົກລົງປ່ຽນຊື່ໜັງສືພິມລາວອິດສະຫຼະມາເປັນໜັງສືພິມ “ລາວຮັກຊາດ” ໂດຍແມ່ນທ່ານ ຄຳຜາຍ ບຸບຜາ ເປັນຫົວ ໜ້າບັນນາທິການ.

ພາຍໃຕ້ການຊີ້ນຳພາຂອງພັກທີ່ມີການເຕີບໃຫຍ່ຂະຫຍາຍຕົວ, ຄວາມຮັກຮ້ອງຕ້ອງການໃນການໂຄສະນາເຜີຍແຜ່ແນວທາງການເມືອງຂອງພັກ ແລະ ກະຈາຍຂໍ້ມູນຂ່າວສານຢ່າງກວ້າງຂວາງ, ມີຫຼາກຫຼາຍຮູບແບບສື່ສັນ ຜ່ານຫຼາຍລະບົບ, ຫຼາຍຊ່ອງທາງໄປສູ່ປະຊາຊົນໃນຂອບເຂດທົ່ວປະເທດ ແລະ ໄປສູ່ສາກົນ ເພື່ອພາລະກິດຕໍ່ສູ້ປົດປ່ອຍຊາດ.

ສະນັ້ນ, ມາໃນວັນທີ 13 ສິງຫາ 1960 ວິທະຍຸກະຈາຍສຽງຝ່າຍປະເທດລາວ ຈຶ່ງໄດ້ສ້າງຕັ້ງຂຶ້ນຢູ່ເມືອງວຽງໄຊ ແຂວງ ຫົວພັນ ຢູ່ເຂດປົດປ່ອຍພາກເໜືອຂອງລາວ, ໂດຍແມ່ນ ທ່ານ ຄຳໄຕ ສີພັນດອນ ເປັນຜູ້ກວດແກ້ບົດຂ່າວ, ທ່ານ ສິນເທີ ເພັດມະນີ ເປັນໂຄສິກ, ທ່ານ ສອນ ຄຳວານວົງສາ, ທ່ານ ຄຳກ້ອນ ແກ້ວໂຍທິ ແລະ ທ່ານ ບຸນເພັງ ເປັນນັກຂ່າວ.

ອີງຕາມຄວາມຮຽກຮ້ອງຕ້ອງການໃນໄລຍະໃໝ່ຂອງການປະຕິວັດ, ໃນວັນທີ 6 ເດືອນມັງກອນປີ 1968 ສຳນັກຂ່າວສານປະເທດລາວ ໄດ້ຮັບການສ້າງຕັ້ງຂຶ້ນ ຢູ່ເມືອງວຽງໄຊ ແຂວງຫົວພັນ ໂດຍແມ່ນ ທ່ານ ສີຊະນະ ສີສານ ເປັນຜູ້ອຳນວຍການ, ທ່ານ ສອນ ຄຳວານວົງສາ ແລະ ທ່ານ ສິນເທີ ເພັດມະນີ ເປັນຮອງ.

ໃນໄລຍະນັ້ນ, ອົງການສື່ມວນຊົນລາວຍັງບໍ່ທັນມີຫຼາຍ ນັກຂ່າວລາວໄປເຄື່ອນໄຫວດ້ານສື່ໃນເວທີສາກົນແມ່ນໄປຮ່ວມນຳອົງການນັກຂ່າວສາກົນ International Organisation of Journalists, ເຊິ່ງເປັນອົງການສື່ຄ້າຍສັງຄົມນິຍົມ ເວລານັ້ນນັກຂ່າວລາວຈຳນວນໜຶ່ງໄດ້ຮັບເຂົ້າເປັນສະມາຊິກອົງການດັ່ງກ່າວ, ໄດ້ໄປຮ່ວມປະຊຸມຢູ່ປະເທດກູຍາບາ ແລະ ຕໍ່ມານັກຂ່າວຫຼາຍຄົນຈາກອົງການສື່ຕ່າງໆໃນລາວໄດ້ໄປຍົກລະດັບຄວາມຮູ້ຄວາມສາມາດ ແລະ ທັກສະໃນການເຮັດວຽກດ້ານຖະແຫຼງຂ່າວສື່ມວນຊົນຢູ່ບັນດາປະເທດສັງຄົມນິຍົມ ແລະ ໄປຮ່ວມກອງປະຊຸມດ້ານສື່ຢູ່ໃນບັນດາປະເທດດັ່ງກ່າວ.

ໃນວັນທີ 2 ທັນວາ 1975 ປະເທດຊາດໄດ້ຮັບການປົດປ່ອຍ ແລະ ປະກາດສະຖາປະນາ ສາທາລະນະລັດປະຊາທິປະໄຕ ປະຊາຊົນລາວ,

ໃນປີ 1976 ວິທະຍຸປະເທດລາວ ແລະ ຂ່າວສານປະເທດລາວ ໄດ້ແຍກອອກເປັນສອງສຳນັກ. ທ່ານ ສີຊະນະ ສີສານ ເປັນລັດຖະມົນຕີ ຄະນະກຳມະການຂ່າວສານ, ໜັງສືພິມ ແລະ ວິທະຍຸກະຈາຍສຽງ ທ່ານ ສອນ ຄຳວານວົງສາ ເປັນຮອງ ລັດຖະມົນຕີ ແລະ ທ່ານ ສີສະໜານ ເປັນຫົວໜ້າກົມຂ່າວສານ-ໜັງສືພິມປະຊາຊົນ.

ໃນວັນທີ 12/11/1979 ບັນດານັກຮົບສື່ມວນຊົນລາວຈຶ່ງໄດ້ຈັດກອງປະຊຸມໃຫຍ່ຂອງຕົນຂຶ້ນ ແລະ ໄດ້ເລືອກເອົາຄະນະບໍລິຫານງານ “**ສະມາຄົມນັກໜັງສືພິມລາວ**” ຈຳນວນ 11 ທ່ານ ໂດຍແມ່ນ ທ່ານ ອຸ່ນເຮືອນ ພູນສະຫວັດ ເປັນປະທານ.

1979-1982 ທ່ານ ອຸ່ນເຮືອນ ພູນສະຫວັດ ເປັນປະທານສະມາຄົມ

1982-1988 ທ່ານ ສອນ ຄຳວານວົງສາ ເປັນປະທານສະມາຄົມ (ເປັນຮອງລັດຖະມົນຕີ ແລະ ຫົວໜ້າໜັງສືພິມປະຊາຊົນ)

1989-1991 ທ່ານ ບົວບານ ວໍລະຊຸນ ເປັນປະທານສະມາຄົມ (ຮອງລັດຖະມົນຕີ ກະຊວງ ຖວ ແລະ ຫົວໜ້າໜັງສືພິມປະຊາຊົນ)

1992-2015 ທ່ານ ສຈ. ດຣ ບໍ່ແສງຄຳ ວົງດາລາ ເປັນປະທານສະມາຄົມ (ຮອງລັດຖະມົນຕີ ກະຊວງ ຖວທ)

2015-2025 ທ່ານ ສະຫວັນຄອນ ຣາຊມຸນຕຣີ ເປັນປະທານສະມາຄົມ (ຮອງລັດຖະມົນຕີ ກະຊວງ ຖວທ)

ໃນປີ 1981-1983 ທ່ານ ທອງສິງ ທຳມະວົງ ເປັນລັດຖະມົນຕີ ແລະ ເປັນຫົວໜ້າ ບັນນາທິການ ໜັງສືພິມປະຊາຊົນ ຂຶ້ນກັບຄະນະກຳມະການຂ່າວສານໜັງສືພິມ, ວິທະຍຸກະຈາຍສຽງ ແລະ ໂທລະພາບແຫ່ງຊາດ. ຫຼັງຈາກກອງປະຊຸມໃຫຍ່ຄັ້ງທີ III ຂອງພັກປະຊາຊົນປະຕິວັດລາວ ມາເຖິງວັນທີ 22/3/1983 ສູນກາງພັກປະຊາຊົນປະຕິວັດລາວ ໄດ້ຕົກລົງປ່ຽນ ຊື່ໜັງສືພິມ “ສຽງປະຊາຊົນ” ມາເປັນໜັງສືພິມ “*ປະຊາຊົນ*” ຈົນເຖິງປະຈຸບັນ.

ໃນປີ 1983, ກະຊວງໂຄສະນາ ໄດ້ແຍກອອກ ເປັນສອງກະຊວງ ທຽບເທົ່າຄື: ຄະນະກຳມະການ ຂ່າວສານ, ໜັງສືພິມ, ວິທະຍຸກະຈາຍສຽງ ແລະ ໂທລະພາບແຫ່ງລັດ, ແລະ ທ່ານ ບຸນເຕັງ ວົງໄຊ ໄດ້ຮັບການແຕ່ງຕັ້ງ ໃຫ້ເປັນຮອງປະທານ ຄະນະກຳມະການດັ່ງກ່າວ ແລະ ທັງເປັນຜູ້ອຳນວຍການໃຫຍ່ ສຳນັກຂ່າວສານ ປະເທດລາວ, ທັງເປັນຜູ້ຊີ້ນຳວຽກງານສື່ມວນຊົນ. (*ບົດຂອງທ່ານ ບຸນເຕັງວົງໄຊ KPL 23/01/2018 16:25*).

ການພັດທະນາລະບົບເທັກໂນໂລຊີດ້ານການສື່ສານ ແລະ ຮູບແບບການກະຈາຍຂໍ້ມູນຂ່າວສານສູ່ສັງຄົມຂອງສາກົນໄດ້ມີການພັດທະນາຢ່າງໄວ ແລະ ຕໍ່ເນື່ອງ, ເຊິ່ງເຮັດໃຫ້ມີຄວາມຮຽກຮ້ອງຕ້ອງການດ້ານຂໍ້ມູນຂ່າວສານໃນໄລຍະໃໝ່ ຢູ່ໃນ ສປປ ລາວ ແມ່ນເພີ່ມຂຶ້ນ, ມາຮອດ ວັນທີ 1 ທັນວາ ປີ 1983 ສະຖານີໂທລະພາບແຫ່ງລັດ ໄດ້ຖືກສ້າງຕັ້ງຂຶ້ນ.

ໃນປີ 1985 ປະທານ ຄະນະກຳມະການ ຂ່າວສານ, ຫຼັງສືພິມ, ວິທະຍຸກະຈາຍສຽງ ແລະ ໂທລະພາບແຫ່ງລັດ ກໍ່ໄດ້ຮ່າງດຳລັດວ່າດ້ວຍລະບຽບຂອງສະມາຄົມຫຼັງສືພິມລາວເພື່ອສະເໜີໄປຍັງສະພາລັດຖະມົນຕີ ແລະ ໃນວັນທີ 8 ມີນາ 1985 ດຳລັດຂອງສະພາລັດຖະມົນຕີ ສະບັບເລກທີ 25/ປສລ, ຂອງປະທານສະພາລັດ ຖະມົນຕີ ກ່ຽວກັບການ ຮັບຮອງ ແລະ ປະກາດໃຊ້ກົດລະບຽບຂອງສະມາຄົມນັກຫຼັງສືພິມລາວ ໂດຍ ທ່ານ ໝູຮັກ ພູມສະຫວັນ ຮອງປະທານ ຜູ້ທີ່ໜຶ່ງຂອງສະພາລັດຖະມົນຕີ ຕາງໜ້າປະທານເຊັ່ນຮັບຮອງ.

ຄະນະກຳມະການຂ່າວສານ, ຫຼັງສືພິມ, ວິທະຍຸກະຈາຍສຽງ ແລະ ໂທລະພາບແຫ່ງລັດ ທີ່ມີຫ້ອງການຢູ່ຕືກ 3 ຊັ້ນ ຂ້າງກະຊວງແຮງງານ, ໂດຍແມ່ນ ທ່ານ ສອນ ຄຳວານວົງສາ ເປັນປະທານ ແລະ ເປັນຫົວໜ້າບັນນາທິການ ຫຼັງສືພິມ ປະຊາຊົນ.

ໃນປີ 1989 ສະມາຄົມໄດ້ຈັດກອງປະຊຸມໃຫຍ່ຂອງຕົນຂຶ້ນ ແລະ ໄດ້ເລືອກເອົາ ທ່ານ ປົວບານ ເປັນປະທານ ສະມາຄົມນັກຫຼັງສືພິມ, ທ່ານ ຈັນທອນ ທ່ຽງເທບວົງສາ, ເປັນ ຄະນະປະທານ ທັງເປັນຫົວໜ້າກົມຄຸ້ມຄອງຫຼັງສືພິມ, ເຊິ່ງແມ່ນ **"ກົມສື່ມວນຊົນ"** ໃນປະຈຸບັນ.

ໃນປີ 1993, ກົມການເມືອງສູນກາງພັກໄດ້ມີມະຕິເລກທີ 36/ກມສພ (ກ່ຽວກັບການເພີ່ມທະວີ ການນຳພາຂອງ ພັກ ແລະ ການຄຸ້ມຄອງຂອງລັດ ຕໍ່ສື່ມວນຊົນ ໃນໄລຍະໃໝ່) ມີບາງເນື້ອໃນວ່າ, ພາຫະນະສື່ມວນຊົນ ຂອງພວກເຮົາ ແມ່ນເຄື່ອງມືທາງການເມືອງ-ແນວຄິດ ຂອງບັນດາອົງການຈັດຕັ້ງໃນລະບົບການເມືອງ, ເຊິ່ງມີພັກເປັນແຖນນຳ, ມີບົດບາດສຳຄັນໃນການເສີມສ້າງຄວາມສາມັກຄີປອງດອງປວງຊົນທັງຊາດ, ໃນການໂຄສະນາ, ປຸກລະດົມ, ຊຸກຍູ້ການພັດທະນາສ້າງສາເສດຖະກິດ-ສັງຄົມ ຂອງປະເທດເຮົາ, ຫັນປ່ຽນເສດຖະກິດທຳມະຊາດ ເປັນເສດຖະກິດສິນຄ້າ, ໃນການສຶກສາອົບຮົມການເມືອງ-ແນວຄິດ, ສ້າງທັດສະນະຫຼັກໜັ້ນ ແລະ ຄວາມເຊື່ອໝັ້ນຕໍ່ອຸດົມຄະຕິ ແລະ ການນຳພາຂອງພັກໃນການຊຸກຍູ້, ປຸກລະດົມທົ່ວປວງຊົນເຮັດໜ້າທີ່ປ້ອງກັນຊາດ-ປ້ອງກັນຄວາມສະຫງົບ, ໃນການໂຄສະນາດຶງດູດເອົາການຮ່ວມມື, ການຊ່ວຍເຫຼືອ ແລະ ການລົງທຶນ ຈາກຕ່າງປະເທດ ຕະຫຼອດເຖິງການເສີມຂະຫຍາຍປະຊາທິປະໄຕ ແລະ ການຕໍ່ສູ້ຕ້ານກັບປະກົດການຫຍໍ້ຫໍ່ຕ່າງໆທີ່ເກີດຂຶ້ນ ແລະ ອື່ນໆ. ການເຄື່ອນໄຫວວຽກງານຖະແຫຼງຂ່າວສື່ມວນຊົນແມ່ນອີງໃສ່ມະຕິດັ່ງກ່າວ.

ເພື່ອໃຫ້ສອດຄ່ອງກັບຍຸກໃໝ່ໃນການສົ່ງເສີມ ແລະ ພັດທະນາວຽກງານຖະແຫຼງຂ່າວສື່ມວນຊົນ, ກອງປະຊຸມໃຫຍ່ຄັ້ງທີ VI ເຊິ່ງຈັດຂຶ້ນໃນປີ 1995 ກໍ່ໄດ້ມີການປ່ຽນຊື່ຈາກ **"ສະມາຄົມນັກຫຼັງສືພິມລາວ"** ມາເປັນ **"ສະມາຄົມນັກຂ່າວແຫ່ງ ສປປ ລາວ"** ແລະ ກອງປະຊຸມດັ່ງກ່າວກໍ່ເລືອກເອົາ ທ່ານ ປົວບານ ວໍລະຊຸນ ຮອງລັດຖະມົນຕີ ກະຊວງຖະແຫຼງຂ່າວ ແລະ ວັດທະນະທຳ, ເຊິ່ງທ່ານເອງກໍ່ ເປັນທັງ ຫົວໜ້າຫຼັງສືພິມ **"ປະຊາຊົນ"** ເປັນ ປະທານສະມາຄົມອີກຄັ້ງໜຶ່ງ ແລະ ກອງປະຊຸມດັ່ງກ່າວໄດ້ຮັບຮອງເອົາຈັນຍາບັນຂອງນັກຂ່າວ, ເຊິ່ງລວມມີ 13 ຂໍ້, ເຊິ່ງໄດ້ຜັນຂະຫຍາຍມາຈາກມະຕິກົມການເມືອງສູນກາງພັກສະບັບເລກທີ 36.

ໃນປີ 1995 ປະທານສະມາຄົມ ແລະ ຄະນະໄດ້ຮັບເຊັນໄປຮ່ວມກອງປະຊຸມສະມາພັນນັກຂ່າວອາຊຽນ Confederation of ASEAN Journalists (CAJ) ຢູ່ປະເທດສິງກະໂປໃນຖານະເປັນຜູ້ສັງເກດການ ແລະ ກອງປະຊຸມປະຈຳປີຂອງສະມາພັນດັ່ງກ່າວໄດ້ຈັດຂຶ້ນຢູ່ປະເທດມະເລເຊຍ ສະມາຄົມນັກຂ່າວແຫ່ງ ສປປ ລາວ ກໍ່ໄດ້ຮັບເຊັນເຂົ້າຮ່ວມໃນຖານະເປັນຜູ້ສັງເກດການ ແລະ ປີ 1997 ສະມາຄົມນັກຂ່າວແຫ່ງ ສປປ ລາວ ໄດ້ຮັບຮອງເປັນສະມາຊິກສະມາພັນນັກຂ່າວອາຊຽນ, ເຊິ່ງຈັດຂຶ້ນຢູ່ ສສ ຫວຽດນາມ.

ກອງປະຊຸມໃຫຍ່ຄັ້ງທີ VII ຂອງສະມາຄົມນັກຂ່າວ, ທ່ານ ປົວບານ ວໍລະຊຸນ ຮອງລັດຖະມົນຕີ ກະຊວງ ຖະແຫຼງຂ່າວ ແລະ ວັດທະນະທຳ ກໍ່ໄດ້ຮັບການເລືອກຕັ້ງເປັນປະທານສະມາຄົມອີກຄັ້ງໃໝ່ ແລະ ໃນຄັ້ງນີ້ກໍ່ໄດ້ປັບປຸງຈັນຍາບັນນັກຂ່າວ ໂດຍໄດ້ປັບປຸງໃຫ້ສອດຄ່ອງ ແລະ ຄັ້ງນີ້ມີ 10 ຂໍ້ມາຈົນເຖິງປະຈຸບັນ.

ກອງປະຊຸມໃຫຍ່ຄັ້ງທີ VIII ສະມາຄົມນັກຂ່າວ ແຫ່ງ ສປປ ລາວ, ໄດ້ເລືອກເອົາ ທ່ານ ສາດສະດາຈານ ບໍ່ແສງຄຳ ວົງດາລາ ຮອງລັດຖະມົນຕີ ກະຊວງ ຖະແຫຼງຂ່າວ, ວັດທະນະທຳ ແລະ ທ່ອງທ່ຽວເປັນປະທານສະມາຄົມ.

ກອງປະຊຸມໃຫຍ່ຄັ້ງທີ IX ຈັດຂຶ້ນໃນວັນທີ 17 ກຸມພາ ປີ 2015 ໂດຍແມ່ນ ຮອງນາຍົກລັດຖະມົນຕີ ທ່ານ ພັນຄຳ ພິລາວັນ ໃຫ້ກຽດເຂົ້າຮ່ວມ ແລະ ໄດ້ໄດ້ເລືອກເອົາທ່ານ ສະຫວັນຄອນ ຣາຊມຸນຕຣີ ເປັນປະທານຈົນເຖິງປະຈຸ ບັນ.

ກອງປະຊຸມໃຫຍ່ຂອງສະມາຄົມນັກຂ່າວໂດຍບາງຄັ້ງແມ່ນ ທ່ານ ຮອງນາຍົກລັດຖະມົນຕີ ຫຼື ນາຍົກລັດຖະມົນຕີ ໃຫ້ກຽດເຂົ້າຮ່ວມ ແລະ ໂອລົມຕໍ່ກອງປະຊຸມ.

ສະມາຄົມນັກຂ່າວ ສປປ ລາວ ມີພາລະບົດບົດ, ສິດ ແລະ ໜ້າທີ່, ເຊິ່ງໄດ້ລະບຸລະອຽດໄວ້ຢູ່ມາດຕາ 26 ແລະ 27 ຂອງກົດໝາຍສົມວນຊົນ ສະບັບປັບປຸງ ເລກທີ 01/ສພຊ, ລົງວັນທີ 4 ພະຈິກ 2016, ລະບຽບຂອງສະມາຄົມ ແລະ ຈັນຍາບັນຂອງສົມວນຊົນລາວ.

ສະມາຄົມນັກຂ່າວ ສປປ ລາວ (ຂຽນຫຍໍ້ "ສ.ຂ.ລ") ຂຽນເປັນພາສາຝຣັ່ງ Association Des Journalistes Lao (AJL), ຂຽນເປັນພາສາອັງກິດ Lao Journalists Association (LJA), ໂດຍມີສໍານັກ ງານໃຫຍ່ ຕັ້ງຢູ່ນະຄອນຫຼວງວຽງຈັນ ແລະ ມີຫົວໜ້າ ຫຼື ຄະນະພະແນກຖະແຫຼງຂ່າວ, ວັດທະນະທຳ ແລະ ທ່ອງທ່ຽວແຂວງໃນຂອບເຂດທົ່ວປະເທດ ເປັນສະມາຊິກ ແລະ ທັງເປັນຈຸດປະສານງານຂອງສະມາຄົມ.

ສະມາຄົມນັກຂ່າວ ສປປ ລາວ ມີສິດ ແລະ ໜ້າທີ່ ເຂົ້າຮ່ວມສ້າງ, ປະຕິບັດ ແລະ ກວດກາການປະຕິບັດແນວທາງນະໂຍບາຍ ແລະ ກົດໝາຍກ່ຽວກັບວຽກງານຖະແຫຼງຂ່າວ ແລະ ສົມວນຊົນ;

ກຳນົດ ແລະ ກວດກາການປະຕິບັດຈັນຍາບັນຂອງນັກຂ່າວ ແລະ ສົມທົບກັບອົງການຄຸ້ມຄອງສົມວນຊົນ, ເຜີຍ ແຜ່ ແລະ ກວດກາການປະຕິບັດກົດໝາຍ ແລະ ລະບຽບການຂອງສົມວນຊົນ; ສົມທົບກັບອົງການຈັດຕັ້ງຂອງພັກ, ລັດ, ອົງການຈັດຕັ້ງມະຫາຊົນ ແລະ ອົງການສົມວນຊົນເພື່ອບຳລຸງສ້າງດ້ານການເມືອງແນວຄິດ, ຄຸນສົມບັດ ແລະ ຄວາມສາມາດທາງດ້ານວິຊາຊີບໃຫ້ແກ່ນັກຂ່າວ ແລະ ບຸກຄະລາກອນສົມວນຊົນ; ສ້າງລາຍຮັບດ້ວຍການເກັບຄ່າສະມາຊິກ, ການຈັດກິດຈະກຳ ແລະ ການໃຫ້ບໍລິການກ່ຽວກັບວຽກງານສົມວນຊົນ;

ປົກປ້ອງສິດ ແລະ ຜົນປະໂຫຍດອັນຊອບທຳຂອງສະມາຊິກຕົນໃນການເຄື່ອນໄຫວວຽກງານສົມວນຊົນ; ປະຕິບັດການຍ້ອງຍໍດ້ວຍຮູບການຕ່າງໆໃຫ້ແກ່ນັກຂ່າວ, ບຸກຄະລາກອນສົມວນຊົນອື່ນທີ່ມີຜົນງານດີເດັ່ນຕໍ່ປະເທດຊາດ, ສັງຄົມ ຫຼື ສາກົນ; ພົວພັນຮ່ວມມືກັບສະມາຄົມນັກຂ່າວຕ່າງປະເທດໂດຍສອດຄ່ອງກັບກົດໝາຍ ແລະ ລະບຽບການຂອງ ສປປ ລາວ; ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ມາກົດໝາຍ ແລະ ລະບຽບການ.

ພ້ອມນັ້ນ ສະມາຄົມໄດ້ມີການສະຫຼອງ ວັນສ້າງຕັ້ງສະມາຄົມ ວັນທີ 13 ສິງຫາ ໂດຍໄດ້ມີກິດຈະກຳປິ່ນອ້ອມ ເຊັ່ນ ປາຖະກະຖາ, ຈັດຝຶກອົບຮົມ, ແຂ່ງຂັນກິລາ ແລະ ກິດຈະກຳອື່ນໆ. ສະເພາະຄົບຮອບໃຫຍ່ໆ ເປັນຕົ້ນ 60 ປີ, 65 ປີ 70 ປີ ແມ່ນໄດ້ຈັດການວາງສະແດງຜະລິດຕະພັນສົມວນຊົນ ແລະ ພິມຈຳໜ່າຍ ໃນລະຫວ່າງ 3-7 ວັນ ໂດຍໄດ້ເຊີນການນຳລວມທັງຮອງນາຍົກ, ນາຍົກລັດຖະມົນຕີໄປໂອລົມ, ໃຫ້ຄຳໂອວາດ ແລະ ທິດຊີ້ນຳຕໍ່ນັກຮົບສົມວນຊົນ.

ສະມາຄົມນັກຂ່າວຍັງໄດ້ມີການຮ່ວມມືກັບອົງການຈັດຕັ້ງສາກົນຕ່າງໆທີ່ກ່ຽວຂ້ອງກັບວຽກຖະແຫຼງຂ່າວ-ສົມວນຊົນ ແລະ ໄດ້ເຂົ້າເປັນສະມາຊິກສະມາພັນນັກຂ່າວ 10 ປະເທດອາຊຽນ. ໄດ້ມີການຮ່ວມມືແລກປ່ຽນບົດຮຽນ ໂດຍໄດ້ມີການຢ້ຽມຢາມເຊິ່ງກັນ ແລະ ກັນລະຫວ່າງສະມາຄົມນັກຂ່າວຂອງບັນດາປະເທດສະມາຊິກອາຊຽນ ແລະ ປະເທດຄູ່ຮ່ວມເຈລະຈາຂອງອາຊຽນ-ຈີນ, ຍີ່ປຸ່ນ ແລະ ເກົາຫຼີໃຕ້.

ໃນໂອກາດວັນສົມວນຊົນແລະພິມຈຳໜ່າຍຄົບຮອບ 65 ປີ, ທີມງານສະມາຄົມນັກຂ່າວຮ່ວມກັບຂະແໜງການຖະແຫຼງຂ່າວສົມວນຊົນ ແລະ ພິມຈຳໜ່າຍຂຽນປຶ້ມ "ຕົ້ນກຳເນີດ, ປະຫວັດສົມວນຊົນ ແລະ ການພິມຈຳໜ່າຍ".

ໃນປີ 2022 ສະມາຄົມນັກຂ່າວໄດ້ຮັບອະນຸມັດໃຫ້ຂຽນໂຄງການສ້າງຄວາມເຂັ້ມແຂງໃຫ້ແກ່ສົມວນຊົນ ໂດຍການມີສ່ວນຮ່ວມຂອງອົງການຈັດຕັ້ງມະຫາຊົນ ແລະ ອົງການຈັດຕັ້ງທາງສັງຄົມ ເພື່ອການພັດທະນາສີຂຽວ ໃນ ສປປ ລາວ ໂດຍໄດ້ເລືອກເອົາ ການແຄຣ໌ ນານາຊາດ ປະຈຳ ສປປ ລາວ, ເປັນເວລາ 5 ປີ ເລີ່ມແຕ່ວັນທີ 14 ກັນຍາ 2023 ຫາວັນທີ 28 ກຸມພາ 2027, ສະໜັບສະໜູນໂດຍສະຫະພາບເອຣົບ. ພາຍຫຼັງສຳເລັດການຂຽນໂຄງການທາງກະຊວງໄດ້ໃຫ້ກົມສົມວນຊົນຕາງໜ້າກະຊວງເຊັນບົດບັນທຶກຄວາມເຂົ້າໃຈ ກັບອົງການແຄຣ໌ ນານາຊາດ ປະຈຳ ສປປ ລາວ ແລະ ຕົກລົງມອບໝາຍໃຫ້ສະມາຄົມນັກຂ່າວແຫ່ງ ສປປ ລາວ ຮ່ວມກັບອົງການແຄຣ໌ ນານາຊາດ ປະຈຳ ສປປ ລາວເປັນຜູ້ຈັດຕັ້ງປະຕິບັດຕົວຈິງ.

ໃນປີ 2023 ລັດຖະບານໄດ້ອອກດຳລັດວ່າດ້ວຍນາມມະຍົດນັກຂ່າວ ສະບັບເລກທີ 217/ລບ, ລົງວັນທີ 12 ມິຖຸນາ 2023, ໂດຍມີຈຸດປະສົງ: ເພື່ອໃຫ້ຜູ້ເຄື່ອນໄຫວວຽກງານຖະແຫຼງຂ່າວສົມວນຊົນທີ່ມີຜົນງານດີເດັ່ນ ແລະ ມີຄຸນ

ງາມຄວາມດີທີ່ໄດ້ອຸທິດເທື່ອແຮງ, ສິຕິປັນຍາເຂົ້າ ໃນການປະຕິບັດໜ້າທີ່ໃນການພັດທະນາຂະແໜງການຂອງຕົນ ເພື່ອຍ້ອງຍໍສັນລະເສີນ, ຈາລຶກບຸນຄຸນ ແລະ ຊຸກຍູ້ສິ່ງເສີມບົດບາດຂອງສື່ມວນຊົນລາວຢູ່ທຸກຂະແໜງການທີ່ໄດ້ ປະກອບ ສ່ວນເຂົ້າໃນພາລະກິດຕໍ່ສູ້ປົດປ່ອຍຊາດ, ປົກປັກຮັກສາ ແລະ ສ້າງພັດທະນາປະເທດຊາດ, ຜູ້ທີ່ໄດ້ປະກອບ ສ່ວນເຂົ້າໃນການພັດທະນາວຽກງານຖະແຫຼງຂ່າວ-ສື່ມວນຊົນທີ່ມີຜົນງານອັນໂດດເດັ່ນທາງດ້ານວັດຖຸ ແລະ ປັດໄຈ.

ເພື່ອເປັນບ່ອນອີງໃນການປະຕິບັດນະໂຍບາຍດ້ານວັດຖຸ ແລະ ຈິດໃຈ ທັງເປັນການຍົກບົດບາດຂອງວຽກງານຖະ ແຫຼງຂ່າວ-ສື່ມວນຊົນລາວໃຫ້ສູງຂຶ້ນ.

ຮຽບຮຽງຄືນໂດຍ ທີມງານຂອງຄະນະບໍລິຫານ ສະມາຄົມນັກຂ່າວແຫ່ງ ສປປ ລາວ ຊຸດປະຈຸບັນ ແລະ ອະດີດ ລວມມີ ທ່ານ ສຸນທອນ ຄັນທະວົງ, ທ່ານ ປົວລະພັນ ທັນພິລິມ ແລະ ທ່ານ ທອງຫຼໍ່ ດວງສະຫວັນ, ທ່ານ ໄວໂຍລິນ ພຣະສະຫວັດ ແລະ ທ່ານ ຄຳຄ່ອງ ກອງວົງສາ.

ທີ່ນະຄອນຫຼວງວຽງຈັນ, ວັນທີ 06 ກຸມພາ 2025